

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 125 * Date: 26.2.2026, Thursday * Page :04 * Rs. 1.00/- * Annual Rs. 351/-

અમે શાંતિના દૂત, ગાઝા શાંતિ યોજનાને ભારતનું સમર્થન



લગભગ ૯ વર્ષ બાદ વડાપ્રધાન નરેન્દ્ર મોદી ઈઝરાયલની બે દિવસીય મુલાકાતે પહોંચ્યા છે. તેમના સમકક્ષ બેન્જામિન નેતન્યાહુએ એરપોર્ટ પર તેમનું ઉષ્માભર્યું સ્વાગત કર્યું હતું. વડાપ્રધાન મોદી ઈઝરાયલી સંસદ, નેસેટને પણ સંબોધિત કરી. વડાપ્રધાન મોદી બુધવારે સ્થાનિક સમય મુજબ બપોરે ૧૨:૪૫ વાગ્યે તેમની સત્તાવાર મુલાકાતે ઈઝરાયલ પહોંચ્યા હતા.

વડાપ્રધાન નરેન્દ્ર મોદીએ બુધવારે ઈઝરાયલની સંસદમાં સંબોધન કર્યું હતું. ભાષણની શરૂઆત શાંતિ અને નમસ્તેથી કરી. તેમણે કહ્યું કે, 'આ સંસદમાં હોવું મારા માટે સન્માનની વાત છે. ભારતના વડાપ્રધાન હોવાના નાતે હું ૧૪૦ કરોડ ભારતીયોની મિત્રતાનો સંદેશ લાવ્યો છું. હું ૧૪૦ કરોડ ભારતીયોની શુભકામનાઓ તમારા માટે લાવ્યો છું. 'પીએમ મોદીએ કહ્યું કે, 'મને ઈઝરાયલની પહેલી યાત્રા કરનારા ભારતના વડાપ્રધાન બનવાનું સૌભાગ્ય મળ્યું અને હું અહીં ફરી આવ્યો અને વધુ ખુશ છું. મારો જન્મદિવસ એ જ દિવસ હોય છે, જે દિવસે ભારતે ઈઝરાયલને એક દેશ તરીકે માન્યતા આપી. 'નેસેટને સંબોધિત કરતા વડાપ્રધાન મોદીએ ૭ ઓક્ટોબરના હુમલાની ટીકા કરી. તેમણે આને કૂર હુમલો ઘણાવતા ભારત તરફથી સંવેદના વ્યક્ત કરી. તેમણે ૨૬/૧૧ મુંબઈ આતંકવાદી હુમલાનો ઉલ્લેખ કરતા કહ્યું કે, 'ભારત પણ આતંકવાદનો શિકાર છે. મારી સંવેદનાઓ તે તમામ લોકોના પરિવાર સાથે છે, જેમણે હમાસના હુમલાઓમાં પોતાના જીવ ગુમાવ્યા. ભારત ઈઝરાયલની સાથે ઉભું છે અને આગળ પણ ઉભું રહેશે. 'વડાપ્રધાન મોદીએ ઈઝરાયલી સંસદને સંબોધિત કરતા હમાસને આડેહાથ લેતા કહ્યું કે, 'નિર્દોષ નાગરિકોની હત્યા કોઈપણ સંજોગોમાં સહન નહીં. કોઈપણ કિંમત પર નિર્દોષોની હત્યાને યોગ્ય ન ગણી શકાય. શાંતિનો રસ્તો હંમેશા સરળ નથી હોતો, પરંતુ ભારત શાંતિ લાવવાની આ પ્રક્રિયામાં હંમેશા સાથે છે. ગાઝા શાંતિ પ્રયાસમાં ભારત તમારી સાથે છે.'

પીએમ મોદીએ કહ્યું કે, 'આતંકવાદ પર ભારતનું વલણ હંમેશા સ્પષ્ટ રહ્યું છે. આતંકવાદ પર બેવડું વલણ સહન નહીં. અમારી આતંકવાદ મુદ્દે ઝીરો ટોલરન્સની નીતિ છે. ભારત ક્ષેત્રિય સ્થિરતા અને શાંતિના પક્ષમાં છે. ભારત અબ્રહામ અકોર્ડના સમર્થનમાં છે. યહૂદી સમુદાય ભારતમાં કોઈ ડર વગર રહે છે. યહૂદી સમુદાયે ભારતને સમૃદ્ધ બનાવ્યું છે. 'પીએમ મોદીએ કહ્યું કે, 'ભારત અને ઈઝરાયલના સંબંધ ૨૦૦૦ વર્ષ જૂના છે. વર્લ્ડ વોર ૧માં ૪૦૦૦ ભારતીય સૈનિકોએ શહીદી વ્હોરી હતી. હાઈફામાં ભારતીય સૈનિકોએ શહીદી આપી. યહૂદી નરસંહારનો ઇતિહાસ કાળો છે.

ગાંધીનગરની પરિણીતાને પરાણે ગર્ભપાત કરાવી માતૃવ્ય ધીનવી લીધાનો આક્ષેપ, પતિ સહિત સાત સામે ગુનો દાખલ



જબરદસ્તીથી ગોળીઓ ગળાવી દીધી હતી. જેથી તબિયત બગડતા તેને હોસ્પિટલ લઈ જવામાં આવતા સાસુએ ધમકી આપી હતી કે જો દવા નહીં ગળે તો હાથપગ બાંધીને ગર્ભપાત કરાવીશું. આખરે એક ધડયંત્ર રચીને ઈચ્છા વિરુદ્ધ ગર્ભપાત કરાવી નાખતા પરિણીતાનું માતૃવ્ય ધીનવાઈ ગયું હતું. વધુમાં પરણિતાનો દાવો છે કે, લગ્ન બાદથી જ પતિ, સાસુ અને ત્રણ નણંદો દ્વારા તું પિયરથી કંઈ લાવી નથી તેમ કહીને માનસિક ત્રાસ આપવામાં આવતો હતો. નણંદો દ્વારા અવારનવાર સોનાના દાગીના લઈ લેવા અને પિતાની જમીન વેચીને રોકડ રકમ લાવવા માટે દબાણ કરવામાં આવતું હતું. જો પરિણીતા ના પાડે તો પતિ તેને હેલ્મેટથી અને ઢોર માર મારતા હતા.

ખનીજ માફિયાઓ પર દરોડાના ગુજરાત સરકારના ફક્ત નાટકો! ફરિયાદ નોંધી પણ લીઝ રદ ના કરી



ગુજરાતમાં નદીઓમાંથી રેતી અને પડતર જમીનોમાંથી માટી તેમજ પથ્થરોની ખનીજ ચોરી કરતા તત્વો સામે સરકાર નરમ હોય તેવું જણાઈ રહ્યું છે. ગાંધીનગર સહિત આઠ જિલ્લાઓમાં છેલ્લા બે વર્ષમાં એક પણ લીઝ રદ કરવામાં આવી નથી. રાજ્યના સાત જિલ્લામાં કુલ ૩૪૭ લોકો સામે કેસ દાખલ કરવામાં આવ્યા છે, પરંતુ તેમાં માત્ર વાહનો જત કરી ફરિયાદ નોંધાવીને સંતોષ માની લેવાયો છે. ખનીજ ચોરી અટકાવવા માટે દરમિયાન વિવિધ ધારાસભ્યો ભરવામાં આવ્યા નથી. ગુજરાતમાં બેકામ ખનીજ ચોરી અને આડેધડ વૃક્ષોના નિકંદનને કારણે કુદરતી સંતુલન જોખમી રહ્યું છે. તેમ છતાં, રાજ્યમાં ખનીજ માફિયાઓ જાણે બેખોફ હોય તેવી સ્થિતિ સર્જઈ છે. વિધાનસભા સત્ર દરમિયાન વિવિધ ધારાસભ્યો દ્વારા પૂછવામાં આવેલા પ્રશ્નોના જવાબમાં ચોંકાવનારી વિગતો સામે આવી છે. ગાંધીનગર, બનાસકાંઠા, સુરેન્દ્રનગર, કચ્છ, પંચમહાલ, અરવલ્લી, નવસારી અને વલસાડ જેવા જિલ્લાઓ ખનીજ ચોરી માટે કુખ્યાત હોવા છતાં, છેલ્લા બે વર્ષમાં માત્ર અરવલ્લી જિલ્લામાં જ એક લીઝ રદ કરવામાં આવી છે. અન્ય જિલ્લાઓમાં તંત્ર દ્વારા કોઈ કડક કાર્યવાહી કરવામાં આવી નથી. સાત જિલ્લાઓમાં એક પણ લીઝ રદ કરવામાં આવી નથી, જે તંત્રની કામગીરી સામે સવાલ ઉભા કરે છે. ખાણ-ખનીજ વિભાગ માત્ર લક્ષ્યાંકો પૂરા કરવા અને કાગળ પર કામગીરી દર્શાવવા માટે દરોડાનું નાટક કરતું હોય તેમ જણાય છે. આ કાર્યવાહીમાં માત્ર ગણ્યા-ગાંઠ્યા લોકો સામે કેસ કરી અને વાહનો જત કરીને સંતોષ માની લેવામાં આવ્યો છે, પરંતુ ખનીજ ચોરીને કાયમી ધોરણે નાશવા માટે કોઈ નક્કર પગલાં લેવાયા નથી. સૌથી આશ્ચર્યજનક બાબત તો એ છે કે, નવસારી જિલ્લામાં છેલ્લા બે વર્ષમાં સરકાર કે ખાણ-ખનીજ વિભાગને એક પણ સ્થળે ખનીજ ચોરી જોવા મળી નથી! પંચમહાલ જિલ્લામાં છેલ્લા બે વર્ષમાં કુલ ૫.૧૨ લાખ મેટ્રિક ટન ખનીજનું ગેરકાયદેસર ખનન થયું હોવાનો સ્વીકાર ખુદ સરકારે વિધાનસભામાં કર્યો છે. સરકાર દ્વારા આપવામાં આવેલી વિગતો અનુસાર, જિલ્લામાં કુલ ૪૦ સ્થળોએ ખનીજ ચોરી થઈ હોવાની ૭૪ ફરિયાદો મળી હતી. આ મામલે કડક કાર્યવાહીના ભાગરૂપે ૬ શપ્સો સામે પોલીસ ફરિયાદ અને ૯ શપ્સો સામે સેશન્સ કોર્ટમાં ફરિયાદ દાખલ કરવામાં આવી હતી. આ ઉપરાંત, ૨ શપ્સો સામે વસૂલાતનો હુકમ કરાયો છે અને ૬૯ શપ્સોને ૬૩ ફટકારવામાં આવ્યો છે.

વિધાનસભામાં આરોગ્યથી વીજળી સુધીના ચોંકાવનારા આંકડાઓ જાહેર : અમદાવાદ સિવિલમાં ૧,૮૪૯ કિડની દર્દીઓ વેધટિંગમાં

ગાંધીનગર ખાતે વિધાનસભા સત્ર દરમિયાન વિવિધ ધારાસભ્યો દ્વારા પૂછાયેલા પ્રશ્નોના જવાબોમાં આરોગ્ય, વીજળી, ગૌચર જમીન દબાણ, સ્તંભરૂઝ યોજના અને મેડિકલ કોલેજ ફી સંબંધિત મહત્વપૂર્ણ વિગતો સામે આવી છે. જમાલપુર-ખાડિયાના ધારાસભ્ય ઈમરાન યુસુફભાઈ ખેડાવાલાના પ્રશ્નના જવાબમાં સરકારે જણાવ્યું કે, છેલ્લા બે વર્ષમાં અમદાવાદ સિવિલમાં હેલ્થ સેલર પરમીટ માટે કુલ ૭,૧૭૦ અરજીઓ મળી છે, જેમાંથી ૭,૦૪૫ મંજૂર અને ૨૯ નામાંજૂર કરાઈ છે. આ ઉપરાંત ૨૫ જાન્યુઆરી, ૨૦૨૬ની સ્થિતિએ અમદાવાદ સિવિલ હોસ્પિટલમાં કિડની ટ્રાન્સપ્લાન્ટ માટે ૧,૮૪૯ દર્દીઓ વેધટિંગ



અને અમદાવાદ જિલ્લામાં પાણીજન્ય રોગોના કુલ ૩૬,૨૬૩થી વધુ કેસ નોંધાયા. મલેરિયા, ટાઈફોઈડ અને કમળાના કેસો પણ નોંધપાત્ર છે. સરકાર દ્વારા કલોરીનેશન, હાઉસ-ટુ-હાઉસ સર્વેલન્સ અને એ પીડેમિક એલર્ટ જેવી કામગીરી હાથ ધરાઈ છે.

સુરતના વેસુમાં હૃદયદ્રાવક ઘટના: એક જ પરિવારના ત્રણ સભ્યોનો સામૂહિક આપઘાત



સુરતના વેસુની 'હેપી એલિગન્સ' બિલ્ડિંગમાં બાલમુકુન્દ નામના વ્યક્તિએ પત્ની અને બે માસૂમ દીકરીઓ સાથે ઝેરી દવા પીને જીવન ટૂંકાવવાનો પ્રયાસ કર્યો હતો. આ ક્રુર ઘટનામાં પરિવારના ત્રણ સભ્યોના મોત થયા છે. જેમાં બાલમુકુન્દ પોતે, તેની પત્ની તથા એક માસૂમ દીકરીના મોત નિપજાયો છે. જ્યારે એક પુત્રીનો બચાવ થયો છે. ઘટના અંગે વિગતે મળતી માહિતી અનુસાર મુળ બિહારના રહેવાસી બાલમુકુન્દ (પતિ), તેમની પત્ની અને એક માસૂમ દીકરી (ઉંમર ૫ થી ૭ વર્ષ) ઝેરી દવા ગટગટાવીને આપઘાતનો પ્રયાસ કર્યો હતો. જોકે આ સમગ્ર ઘટનામાં ત્રણ લોકોનાં મોત જ્યારે પરિવારની બીજી નાની દીકરીનો આબાદ બચાવ થયો છે. મૃતક બાલમુકુન્દ મૂળ બિહારના વતની હતા અને છેલ્લા બે વર્ષથી સુરતમાં ઘરે બેઠા શેરબજાર (જીજ્ઞા સ્ટ્રીટ) નું કામકાજ કરતા હતા. પરિવારે ખેતરમાં નાખવાની ઝેરી દવા પીને સામૂહિક આપઘાત કર્યો હતો. આ ઘટનાને પગલે ચકચાર મચી ગઈ હતી. ઉચ્ચ પોલીસ અધિકારીઓ પણ ઘટના સ્થળે દોડી આવ્યા હતા. પોલીસને ઘટનાસ્થળેથી ત્રણ પાનાની સુસાઈડ નોટ મળી આવી છે, જેમાં આપઘાત પાછળના જવાબદાર કારણો અને વ્યક્તિનો ઉલ્લેખ કરવામાં આવ્યો છે. સુસાઈડ નોટમાં વૈભવ રંગટા નામના શપ્સનું નામ સામે આવ્યું છે. આરોપી વૈભવ રંગટા મૃતક બાલમુકુન્દને રૂપિયા માટે સતત ત્રાસ આપતો હોવાનો ઉલ્લેખ છે. આરોપીએ મૃતકની ગાડી અને કેડિટ કાર્ડ પણ બળજબરીથી પડાવી લીધા હતા. આરોપીએ બાલમુકુન્દના કેડિટ કાર્ડનો ઉપયોગ કરીને બિનજરૂરી શોપિંગ પણ કરી હતી, જેના કારણે પરિવાર પર આર્થિક બોજ વધી ગયો હતો.

તંત્રી લેખ

સે. ૧ પની સરકારી વિજ્ઞાન કોલેજ ખાતે "મળી માતૃભાષા અને ગુજરાતી" પરિસંવાદ યોજાયો



વિશ્વ માતૃભાષા દિવસ નિમિત્તે ગુજરાત સાહિત્ય અકાદમી, ગાંધીનગર અને હેપી યુથ ફાઉન્ડેશન, ગાંધીનગર તથા સરકારી વિજ્ઞાન કોલેજ, ગાંધીનગરના સંયુક્ત ઉપક્રમે માતૃભાષા સમાહ અંતર્ગત 'માતૃભાષા મહોત્સવ-૨૦૨૬'નું તા. ૨૦મી ફેબ્રુઆરીએ સરકારી વિજ્ઞાન કોલેજ, સેક્ટર-૧૫, ગાંધીનગર ખાતે સફળ આયોજન કરવામાં આવ્યું હતું. "મળી માતૃભાષા અને ગુજરાતી - આવી કરીએ માતૃભાષાનું મહિમાગાન"ના સુત્ર સાથે યોજાયેલા આ પરિસંવાદમાં ભાષાપ્રેમીઓ અને વિદ્યાર્થીઓએ મોટી સંખ્યામાં ઉસ્સાહભરે ભાગ લીધો હતો. પરિસંવાદમાં અતિથિ વિશેષ જાણીતા સામાજિક અગ્રણી તથા એડવોકેટ પ્રદીપસિંહ વાઘેલા(વિદ્યા લાયબ્રેરીવાળા) તથા સરકારી વિજ્ઞાન કોલેજના આચાર્ય ડી.પી. પટેલ ઉપસ્થિતિ રહ્યાં હતા અને પોતાના વિચારો રજૂ કર્યા હતા. બંને અતિથિઓ દ્વારા માતૃભાષાના મહત્વ અને સંવર્ધન માટે પ્રેરણાત્મક સંબોધન આપવામાં આવ્યું હતું. કાર્યક્રમના મુખ્ય વક્તા તરીકે શિક્ષક ભુક ઓફ ધ વર્લ્ડ રેકોર્ડ્સ પુસ્તકત્તિ હિન્દી-ગુજરાતી ફિલ્મો તથા નાટકોના લેખક, અભિનેતા અને ડિગ્રેશન ડીપક અંતાણીએ માતૃભાષાના જતન અને પ્રચાર-પ્રસાર માટે યુવાપેઢીને સક્રિય બનવા આહ્વાન કર્યું હતું. ભવન્સ કલ્ચરલ સેન્ટરના પૂર્વ મુખ્ય અતિથિ તરીકે ગાંધીનગર ઉત્તરનાં ધારાસભ્ય રીટાબહેન પટેલ કેટલાંક અનિવાર્ય કારણોસર ઉપસ્થિત રહી શક્યા નહોતા પણ તેમણે વિદ્યાર્થીઓ અને ભાષાપ્રેમીઓને માતૃભાષા દિવસની શુભેચ્છાઓ સાથે આયોજકોને કાર્યક્રમની સફળતાની શુભકામના પાઠવી હતી તેમજ તેમણે ગુજરાતી ભાષાના ગૌરવ અને વિકાસ માટે સરકારની પ્રતિબદ્ધતા વ્યક્ત કરી હતી.


કાર્યક્રમના મુખ્ય વક્તા તરીકે શિક્ષક ભુક ઓફ ધ વર્લ્ડ રેકોર્ડ્સ પુસ્તકત્તિ હિન્દી-ગુજરાતી ફિલ્મો તથા નાટકોના લેખક, અભિનેતા અને ડિગ્રેશન ડીપક અંતાણીએ માતૃભાષાના જતન અને પ્રચાર-પ્રસાર માટે યુવાપેઢીને સક્રિય બનવા આહ્વાન કર્યું હતું. ભવન્સ કલ્ચરલ સેન્ટરના પૂર્વ નિયામક, નાટ્ય અને ફિલ્મ લેખક તથા મેનેજમેન્ટ ટ્રેનર જીગર રાણાએ 'વાચિકમ' પ્રસ્તુત કરીને ડિજિટલ યુગમાં ભાષા અને સાહિત્ય વચ્ચેના સંબંધો પર વિચારપ્રેરક વક્તવ્ય આપ્યું હતું. કાર્યક્રમના સંયોજક સમીર રામીએ ગુજરાતી ભાષાના માધુર્ય અંગે માર્ગદર્શન આપ્યું હતું. કાર્યક્રમમાં માતૃભાષા મહોત્સવ નિમિત્તે ગુજરાત સાહિત્ય અકાદમીના અધ્યક્ષ ડૉ. ભાગ્યેશ જહાનો વિડિઓ સંદેશ પ્રસારિત કરવામાં આવ્યો હતો. કાર્યક્રમમાં ઉપસ્થિત મહેમાનોનું પુસ્તક આપી સ્વાગત અભિવાદન કરવામાં આવ્યું હતું. પરિસંવાદનું સુચારૂ સંચાલન ડૉ. જયશ્રીબહેન પંડ્યાએ કર્યું હતું. સંયોજક તરીકે સમીર રામી દ્વારા સમગ્ર આયોજન સફળતાપૂર્વક સંકલિત કરવામાં આવ્યું હતું. કાર્યક્રમમાં જાગૃત વસાહત ફોરમના પ્રમુખ મહેન્દ્રભાઈ ચૌહાણ અને હેપી યુથ ફાઉન્ડેશનના મેનેજિંગ ટ્રસ્ટી ભાવના રામી, યુવા સામાજિક કાર્યકર અનિકેત સુમેસરા સહિત ભાષાપ્રેમીઓ, કોલેજના પ્રાધ્યાપક ગણ અને વિદ્યાર્થીઓની મોટી સંખ્યામાં ઉપસ્થિતિ રહી હતી. આ પરિસંવાદના અંતમાં વિદ્યાર્થીઓ અને ઉપસ્થિત ભાષાપ્રેમીઓ દ્વારા xમારા હસ્તક્ષર મારી માતૃભાષામાં x અભિયાનના બેનર પર ગુજરાતીમાં હસ્તાક્ષર કરીને ગુજરાતી ભાષાના સંવર્ધન માટે સંકલ્પ લેવાયો હતો. કાર્યક્રમ અંતે ઉપસ્થિત સૌનો આભાર વ્યક્ત કરી રાષ્ટ્રગાન સાથે કાર્યક્રમ પૂર્ણ થયો હતો.

રશિયા સાથેના યુદ્ધ પાંચમા વર્ષમાં પ્રવેશતાં યુકેનિયનો 'થાકી ગયા' હોવાનું ઝેલેન્સ્કીએ સ્વીકાર્યું, હાર માનવાનો ઇનકાર કર્યો

આજે યુકેન પર રશિયન આક્રમણની ચોથી વર્ષગાંઠ છે. યુકેનિયન રાષ્ટ્રપતિ વોલોડીમીર ઝેલેન્સ્કીએ સ્વીકાર્યું કે તેમના દેશવાસીઓ વર્ષોના સંઘર્ષ પછી થાકી ગયા છે, પરંતુ ભારપૂર્વક જણાવ્યું કે રશિયાની માંગણીઓ સ્વીકારવી એ કોઈ વિકલ્પ નથી. એક મીડિયા ઈન્ટરવ્યુમાં, ઝેલેન્સ્કીએ કહ્યું કે યુકેનની સાર્વભૌમત્વ સાથે થેડા કરનાર કોઈપણ સોદો અસરકારક રીતે દેશને સંપૂર્ણપણે ગુમાવવાનો અર્થ કરશે. તેમણે સ્વીકાર્યું કે રાષ્ટ્ર યુદ્ધથી કંટાળી ગયું છે, હવે તેના પાંચમા વર્ષમાં પ્રવેશ કરી રહ્યું છે, પરંતુ ભારપૂર્વક જણાવ્યું કે શરણાગતિ તેમના માટે ઉપલબ્ધ નથી. યુકેનિયન રાષ્ટ્રપતિએ વ્લાદિમીર પુતિનની પણ ટીકા કરી, તેમને યુદ્ધ માટે જવાબદાર ઠેરવ્યા અને પરિણામી અરાજકતાનું વર્ણન એક વ્યક્તિની આસપાસ કેન્દ્રિત કર્યું. ઝેલેન્સ્કીએ રશિયા સામે યુકેનની લડાઈમાં આંતરરાષ્ટ્રીય સમર્થન માટે વધુ અપીલ કરી, ડોનાલ્ડ ટ્રમ્પને વ્યક્તિગત રીતે સંબોધન કર્યું અને કહ્યું કે યુનાઈટેડ સ્ટેટ્સ રશિયાનો સામનો કરવામાં મુખ્ય ભૂમિકા ભજવી શકે છે. મુખ્ય મતબદોને કારણે શાંતિ વાટાઘાટો અટકી ગઈ યુએસ પ્રમુખ ડોનાલ્ડ ટ્રમ્પે યુકેનમાં યુદ્ધનો અંત લાવવાની હાકલ કરી છે, ઝડપી ઉકેલનું વચન આપ્યું છે. જો કે, બંને પક્ષોની તીવ્ર અલગ અલગ માંગણીઓને કારણે સંઘર્ષમાં મધ્યસ્થી કરવાના પ્રયાસો મોટા અવરોધોનો સામનો કરી રહ્યા છે. રશિયાના રાષ્ટ્રપતિ વ્લાદિમીર પુતિને શાંતિ માટે ઘણી શરતો રજૂ કરી છે. તેઓ ઇચ્છે છે કે યુકેન ડોનેટ્સક ક્ષેત્રના કેટલાક ભાગોમાંથી તેના દળો પાછા ખેંચે જે હજુ પણ યુકેનિયન નિયંત્રણ હેઠળ છે, તેની નાટો સભ્યપદ યોજનાઓ છોડી દે, તેની લશ્કરી ક્ષમતાઓ ઘટાડે અને રશિયન ભાષાને સત્તાવાર દરજ્જા આપે. આ માંગણીઓને કિંવ દ્વારા સખત રીતે નકારી કાઢવામાં આવી છે. રશિયાએ સંકેત આપ્યો છે કે તે ભવિષ્યમાં યુકેનને યુરોપિયન યુનિયનમાં જોડાવાનો વિરોધ કરશે નહીં. તે જ સમયે, તેણે સમાધાનના ભાગ રૂપે યુરોપિયન શાંતિ રક્ષકોને યુકેન મોકલવાના વિચારનો સખત વિરોધ કર્યો છે.

પીએમ કાર્નીની ભારત મુલાકાત પહેલા કેનેડાનું મોદું પગલું; ૨૬/૧૧ના કાવતરાના પડયંત્રકાર તહલ્પુર રાણા નાગરિકતા ગુમાવશે

ઓટાવા, કેનેડીયન વડાપ્રધાન માર્ક કાર્નીની નવી દિલ્હી મુલાકાત પહેલા એક મહત્વપૂર્ણ રાજદ્વારી પગલામાં, કેનેડા ૨૬/૧૧ ના મુંબઈ આતંકવાદી હુમલાના દુષ્પિત માસ્ટરમાઈન્ડ તહલ્પુર રાણાનું નાગરિકત્વ રદ કરવાની તૈયારી કરી રહ્યું છે. હાલમાં ભારતમાં સજા ભોગવી રહેલા રાણાને કેનેડિયન સરકારના નિર્ણયની સત્તાવાર રીતે જાણ કરવામાં આવી છે. ૬૪ વર્ષીય રાણા પાકિસ્તાનમાં જન્મેલા કેનેડિયન નાગરિક છે અને ૨૦૦૮ ના મુંબઈ આતંકવાદી હુમલાના મુખ્ય કાવતરાખોરોમાંના એક, ડેવિડ કોલમેન હેડલી ઉર્ફે દાઉદ ગિલાની, જે યુએસ નાગરિક છે, તેના નજીકના સાથી છે. મીડિયા સુત્રોના અહેવાલો અનુસાર, કેનેડિયન ઈમિગ્રેશન અધિકારીઓએ રાણા પર ખોટી રજૂઆત કરીને નાગરિકત્વ મેળવવાનો આરોપ લગાવ્યો છે. અધિકારીઓનો દાવો છે કે જ્યારે રાણાએ ૨૦૦૧ માં કેનેડિયન નાગરિકત્વ માટે અરજી કરી હતી, ત્યારે તેણે તેના રહેઠાણ અને



મુસાફરી ઇતિહાસ વિશે ખોટી માહિતી આપી હતી. રાણાએ અહેવાલ મુજબ છેલ્લા ચાર વર્ષથી ઓટાવા અને ટોરોન્ટોમાં રહેતા હોવાનો દાવો કર્યો હતો - આ દાવો ઈમિગ્રેશન અધિકારીઓ ખોટો કહે છે. તેમણે એમ પણ કહ્યું હતું કે તેમણે કેનેડાની બહાર માત્ર છ દિવસ વિતાવ્યા હતા, જ્યારે પુરાવા સૂચવે છે કે તેઓ શિકાગોમાં રહેતા હતા, જ્યાં તેમણે મિલકત પણ સ્થાપિત કરી હતી. ઈમિગ્રેશન વિભાગે કથિત છેતરપિંડી અને ખોટી રજૂઆત અંગેનો વિગતવાર અહેવાલ કોર્ટમાં રજૂ કર્યો છે, જે હવે રાણાની કેનેડિયન નાગરિકતા રદ કરવાની સત્તા ધરાવે છે. ન્યાયિક પ્રક્રિયા પૂર્ણ થયા પછી, રાણા સત્તાવાર રીતે તેની નાગરિકતા ગુમાવે તેવી અપેક્ષા છે. તહલ્પુર રાણાનું યુએસમાંથી પ્રત્યાર્પણ આ વર્ષની શરૂઆતમાં યુનાઈટેડ સ્ટેટ્સથી પરત લાવ્યા પછી, પાકિસ્તાની મૂળના કેનેડિયન ઉદ્યોગપતિ રાણા હવે તિહાર જેલમાં કસ્ટડીમાં છે, જ્યાં તપાસકર્તાઓએ તેની વિગતવાર પૂછપરછ કરી છે. યુએસમાં લાંબી કાનૂની લડાઈ બાદ ૧૦ એપ્રિલે રાણાને ભારત પ્રત્યાર્પણ કરવામાં આવ્યું હતું. ભારત-યુએસ પ્રત્યાર્પણ સંધિ હેઠળ ભારતીય અધિકારીઓએ પ્રત્યાર્પણની કાર્યવાહી શરૂ કર્યા પછી, તેના પરત ફરતા પહેલા, તેને લોસ

અમારી મદદથી મેક્સિકોની આર્મીએ મેંચોનું એકાઉન્ટર કર્યું : અમેરિકા

મેક્સિકો સિટી, મેક્સિકોનો કુખ્યાત ડ્રગ માફિયા અલ મેન્ચો લશ્કરી ઓપરેશનમાં ઠાર થયો તે પછી મેક્સિકોમાં હિંસા ફાટી નીકળી છે. મેંચોના સમર્થકોએ કેટલાય પ્રાંતોમાં હિંસા આચર્યો છે. સરકારી પ્રોપર્ટીમાં આગ લગાડી છે. મેક્સિકોમાં સ્થિતિ ખૂબ વણસી એટલે સરકારે ઈમરજન્સી જાહેર કરીને લોકોને બહાર ન નીકળવાની તાકીદ કરી છે. પબ્લિક પરિવહન પણ તાત્કાલિક અસર બંધ કરવાનો આદેશ થયો છે. ભારતીય દૂતાવાસે ભારતના નાગરિકો માટે પણ એડવાઈઝરી જાહેર કરી છે. દુનિયાના મોસ્ટ વોન્ટેડ ડ્રગ્સ માફિયાના લિસ્ટમાં સામેલ અલ મેંચો લશ્કરી ઓપરેશનમાં માર્ચો ગયો હતો. અલ મેંચોના નામથી ઓળખાતા આ વોન્ટેડ ડ્રગ માફિયાનું નામ નેમેસિયો રૂબન ઓસેગુએરા સર્વેટસ હતું. તેણે જલિસ્કો ન્યૂ જનરેશન કાર્ટેલ નામથી બનાવેલું ડ્રગ્સ શુપ મેક્સિકોનું સૌથી શક્તિશાળી ડ્રગ્સ જૂથ બની ગયું હતું. અમેરિકામાં જે ડ્રગ્સનો જથ્થો પહોંચે છે તેમાં આ કાર્ટેલનો મોટો હિસ્સો હોય છે. અમેરિકાએ પણ અલ મેંચોને મોસ્ટ વોન્ટેડ ગુનેગાર જાહેર કર્યો હતો. મેક્સિકોના સુરક્ષાદળોએ આ માફિયાના રાજ્ય જલિસ્કોમાં ઓપરેશન ચલાવ્યું હતું. તે ભાગેડુ જાહેર થયો હતો. લશ્કરના ઓપરેશન દરમિયાન એર ટ્રાન્સપોર્ટેશન દરમિયાન ગંભીર ઈજા થવાથી તેનું મોત થયું હતું. તેના મોતની જાણકારી સામે આવી પછી સમર્થિત કાર્ટેલના ગુંડાઓએ જલિસ્કો, ગુઆનજુઆતો, નાયરિટ, મિચોઆકાન અને તમાઉલિપાસ જેવા ૧૨ પ્રાંતો અને શહેરોમાં બસો, કાર, ઈમારતોમાં આગ લગાવી હતી. કેટલાય રસ્તાઓ બ્લોક કરી દીધા હતા. આ ડ્રગ્સ જૂથના ગુંડાઓ બંદૂકો લઈને રસ્તા પર નીકળી પડ્યા હતા. ચારેબાજુ હિંસાની ઘટનાઓ બની પછી મેક્સિકોના પ્રમુખ ક્લાઉડિયા શીનબામે આ પ્રાંતોમાં સુરક્ષા વધારવાનો આદેશ આપ્યો હતો. જોકે, સત્તાવાર રીતે તેમણે આ ઘટના સ્વીકારી ન હતી.

યુએસ સુપ્રીમ કોર્ટે ૨૬ કર્યા પછી ડેમોક્રેટ્સે ટ્રમ્પને ટેરિફમાં વસૂલવામાં આવેલા ૧૭૫ અબજ ડોલર પરત કરવાની માંગ કરી



વોશિંગ્ટન, સુપ્રીમ કોર્ટે ચુકાદો આપ્યો છે કે રાષ્ટ્રપતિ ડોનાલ્ડ ટ્રમ્પ દ્વારા જારી કરાયેલા ગેરકાયદેસર આદેશો હેઠળ નાણાં એકત્રિત કરવામાં આવ્યા હતા, ત્યારબાદ સેનેટ ડેમોક્રેટ્સનું એક જૂથ ફેડરલ સરકારને ટેરિફ આવકમાં લગભગ ૧૭૫ બિલિયન પરત કરવા વિનંતી કરી રહ્યું છે. ઓરેગોનના સેનેટર્સ રોન વાયડન, મેસેચ્યુસેટ્સના એડ માર્કી અને ન્યૂ હેમ્પશાયરના જીની શાહીન એવો કાયદો રજૂ કરી રહ્યા છે જેમાં યુએસ

મતદારોને કહેવા લાગ્યા છે કે ટ્રમ્પે ગેરકાયદેસર રીતે કર વધારો કર્યો છે અને હવે તે પૈસા જનતાને પરત કરવાનો ઇનકાર કરી રહ્યા છે. શાહીને કહ્યું કે ટેરિફને કારણે થતી ઊંચી કિંમતોને સંબોધવાની શરૂઆત "રાષ્ટ્રપતિ ટ્રમ્પ દ્વારા ગેરકાયદેસર રીતે એકત્રિત કરાયેલા ટેરિફ ટેક્સ પરત કરવાથી થાય છે જે અમેરિકાનો ચૂકવવા માટે મજબૂર કરવામાં આવ્યા હતા". માર્કીએ ઉમેર્યું કે નાના વ્યવસાયો પાસે ઘણીવાર "ઓછા સંસાધનો" હોય છે અને રિફંડ પ્રક્રિયા "અત્યંત મુશ્કેલ અને સમય માંગી લે તેવી" હોઈ શકે છે. ટ્રમ્પ વહીવટીતંત્રે દલીલ કરી છે કે રિફંડ કોર્ટમાં વધુ મુકદ્દમા દ્વારા નક્કી થવું જોઈએ. ટ્રમ્પ માને છે કે કોંગ્રેસે રિફંડ જારી કરવામાં ભૂમિકા ભજવવી જોઈએ કે કેમ તે પૂછવામાં આવતા, વ્હાઈટ હાઉસના પ્રવક્તા કુશ દેસાઈએ કહ્યું: "રાષ્ટ્રપતિ ટ્રમ્પે ટેરિફનો ઉપયોગ ખરેખર એવી જગ્યાએ પહોંચાડવા માટે કર્યો જ્યાં ડેમોક્રેટ્સ ફક્ત વાત કરી શકે, તેથી સ્વાભાવિક રીતે ડેમોક્રેટ્સ રાષ્ટ્રપતિ ટ્રમ્પ અને અમેરિકન લોકોને નબળા પાડવા માટે તેમની

બાંધ ઉપર ચડાવી રહ્યા છે, દયનીય પરંતુ આશ્ચર્યજનક નથી." ડેમોક્રેટ્સનો સંદેશ રિપબ્લિકનને બચાવવાત્મક સ્થિતિમાં મૂકી શકે છે કારણ કે તેઓ સમજાવવા માંગે છે કે સરકાર સક્રિય રીતે ભંડોળ પરત કેમ નથી કરી રહી. રિપબ્લિકન કાયદા ઘડનારાઓએ ગયા વર્ષે ટ્રમ્પ દ્વારા કાયદામાં હસ્તાક્ષર કરાયેલા આવકવેરના ઘટાડા પર ઝુંબેશ ચલાવવાની યોજના બનાવી હતી, એવી દલીલ કરી હતી કે ટેક્સ રિફંડથી પરિવારોને ફાયદો થશે. ટ્રમ્પે ડેમોક્રેટી સ્કોટ બેસેન્ટે સીએનએનને જણાવ્યું હતું કે રિફંડનો મુદ્દો ઉઠાવવો "ખરાબ ઘડતર" છે કારણ કે સુપ્રીમ કોર્ટના ચુકાદામાં આ મુદ્દાને સીધી રીતે સંબોધવામાં આવ્યો નથી. વહીવટીતંત્રનું માનવું છે કે કોઈપણ રિફંડનો નિર્ણય એક્ટિવિટિવ કાર્યવાહીને બદલે કાનૂની પ્રણાલીમાં આગળ વધતા મુકદ્દમા દ્વારા લેવામાં આવશે. "તે વહીવટીતંત્ર પર નિર્ભર નથી, તે નીચલી અદાલત પર નિર્ભર છે," બેસેન્ટે કહ્યું, અને ઉમેર્યું કે તેઓ રિફંડ પર ન્યાયિક અભિપ્રાયની "રાહ" જોશે. ટ્રમ્પે લગભગ તમામ યુએસ વેપાર ભાગીદારો પર વ્યાપક ટેરિફ લાદવા માટે ૧૯૭૭ ના આંતરરાષ્ટ્રીય કટોકટી આર્થિક શક્તિ અધિનિયમના તેમના ઉપયોગનો બચાવ કર્યો છે, કહ્યું છે કે પગલાં લશ્કરી સંઘર્ષોને ઉકેલવામાં, ફેડરલ આવક ઉત્પન્ન કરવામાં અને વેપાર વાટાઘાટોને મજબૂત બનાવવામાં મદદ કરે છે. યુનિવર્સિટી ઓફ પેન્સિલવેનિયાના પેન વ્હાર્ટન બજેટ મોડેલના અંદાજ મુજબ, રિફંડ લગભગ ૧૭૫ બિલિયન હશે, જે પ્રતિ યુએસ ઘર આશરે ૧,૩૦૦ ની સમકક્ષ છે. ભરપાઈની રચના જટિલ હશે, કારણ કે ટેરિફ ખર્ચ અર્થતંત્રમાં ફિલ્ટર થાય છે, કેટલાક ગ્રાહકો સીધા ચૂકવણી કરે છે અને કેટલાક આયાતકારો કાં તો વધારાનો ખર્ચ પસાર કરે છે અથવા શોષી લે છે. રાષ્ટ્રપતિએ અગાઉ દલીલ કરી હતી કે રિફંડ આપવાથી સરકારી દેવું વધશે અને અર્થતંત્રને નુકસાન થશે. શુક્રવારે, તેમણે પત્રકારોને જણાવ્યું હતું કે આ પ્રક્રિયા તેમના પદ છોડ્યા પછી જ પૂર્ણ થઈ શકે છે.

ટેરિફ અંગે ટ્રમ્પની જાહેરાતોએ કન્ફ્યૂઝન પેદા કર્યું, અમેરિકાના બે વિભાગો વચ્ચે 'માથાકૂટ'



અમેરિકામાં આયાત શુલ્ક (ટેરિફ) ને લઈને ભારે અસમંજસની સ્થિતિ સર્જાઈ છે. ડોનાલ્ડ ટ્રમ્પના આદેશ અને સરકારી વિભાગોના અમલીકરણ વચ્ચેના તફાવતને કારણે વોશિંગ્ટનમાં વહીવટી ગૂંચવણ ઊભી થઈ છે, જેની સીધી અસર આંતરરાષ્ટ્રીય વેપાર પર પડી રહી છે. અમેરિકામાં ૧૦ ટકા ટેરિફ લાગુ થશે કે ૧૫ ટકા, તેને લઈને અંદરખાને ખેંચાણ જોવા મળી રહ્યું છે. એક તરફ, અમેરિકન કસ્ટમ વિભાગે (ડ્યૂ) મંગળવારે એક નોટિસ જારી કરીને તમામ આયાતી માલ પર ૧૦ ટકા ટેરિફનો અમલ શરૂ કરી દીધો છે. બીજી તરફ, ટ્રમ્પ પ્રશાસન મક્કમ છે કે તેઓ આ ટેરિફને ૧૫ ટકા સુધી વધારવા પર કામ કરી રહ્યા છે. વ્હાઈટ હાઉસના અધિકારીઓ સ્પષ્ટ કર્યું છે કે ૧૫ ટકા ટેરિફ લાદવાના નિર્ણય પર ટ્રમ્પનો વિચાર બદલાયો નથી. ઉલ્લેખનીય છે કે, અમેરિકાની સુપ્રીમ કોર્ટે અગાઉ લાદવામાં આવેલા ઈમરજન્સી ટેરિફને ગેરબંધારણીય ગણાવી રદ કર્યા હતા. આ નિર્ણયથી નારાજ ટ્રમ્પે હવે 'ટ્રેડ એક્ટ ૧૯૭૪' ની કલમ ૧૨૨ નો સહારો લીધો છે. આ કાયદા હેઠળ પ્રમુખને વધુમાં વધુ ૧૫ ટકા સુધી ડ્યુટી લાદવાની સત્તા મળે છે, જે ૧૫૦ દિવસ સુધી અમલમાં રહી શકે છે. ટ્રમ્પે સુપ્રીમ કોર્ટના ન્યાયાધીશોની ટીકા કરતા કહ્યું હતું કે, તેઓ આ ચુકાદાથી અત્યંત શરમીદા છે અને તેમની પાસે ટેરિફ લાગુ કરવા માટે અન્ય કાયદાકીય વિકલ્પો પણ મોજૂદ છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(879)2026

NOG SS NO:- 364
વિષય:- હોળી, ધુળેટી
પ્રકાર:- પદ્ય શબ્દો:- ૧૧૧
શીર્ષક:- "ધુળેટી પર્વ"
ધુળેટીનું રંગીલું પર્વ, સૌ ઉમંગે ખેલીએ અબીલ - ગુલાલ, હિરણ્યકશિપુ - ધ્વંસ, હોલિકાદહન કરીને પ્રભુએ ઉતાર્યું ગુમાન.

નૃસિંહ ભગવાને પ્રહ્લાદને ઉગાર્યા, હોલિકાને કરેલી ખાખ, કામ,કોધ,લોભ, મોહ રૂપી અવગુણોને હોમીને કરીએ રાખ, ચાઈનીઝ રંગો - પિયકારીઓને પણ કરી દઈએ હલાલ.

આપસ - આપસનાં વેર - જેર ભૂલીને કરીએ રંગોત્સવ, પુષ્પો અન્યોન્ય આપીને ચાલો ઉજવીએ વસંતોત્સવ, હિરણ્ય - હોલિકા વધ થતાં પ્રજાજનોએ ધૂળથી કરી કમાલ.

કેસરી કેસૂડાનાં રંગોથી નિજ જીવનમાં ઉમંગ - ઉલ્લાસ ભરીએ, અપલક્ષણ અવગુણો સામે લડીને સદુણો કાજે વિશ્વાસ લઈએ, આજ બિરજમાં હોલી ખેલત હૈ જશોદાનો જાયો નંદલાલ.

રંગો ખૂટ્યા તો ધૂળ ઉડાડી એટલે નામ પડ્યું - "ધુળેટી" જીવનમાં હરહંમેશ ખીલે હોળીના વિવિધ રંગો ને ધુળેટી, પંકજ - વિનંતી કરે છે, "સમજીને જીવીએ, ના કરીએ ગુમાન. મનસુખભાઈ એચ.મકવાણા, પંકજ જરીવાલા (ઉપલેટા)
★★★★★★
NOG SS NO 173.
વિષય - હોળી, ધુળેટી
પ્રકાર -ગદ્ય
શબ્દ સંખ્યા -૨૬૨
શીર્ષક -'રંગોનો ઉત્સવ: ભીતરનો ઉજાસ'

સાંસ્કૃતિક અને પૌરાણિક મહિમા: ભભૂકી એ જવાળા, જેમાં અસત્યનું દહન થયું.પ્રહલાદનાં વિશ્વાસે હરખનું મિલન થયું.શેરીએ-શેરીએ પ્રગટ્યો એ આસ્થાનો દીપ, સંસ્કૃતિનાં આંગણે ખીલ્યું પર્વ સમીપ. કામ, કોધ ને મોહની હોળીમાં આહુતિ આપો,ચિત્તની શુદ્ધિ કરી, ભીતરનો અંધકાર કાપો. હોલિકા એટલે માત્ર લાકડાનું ભળવું નથી, એ તો અહંકાર ત્યજી, પરમાત્મામાં ભળવું છે. શું છે આ રંગ? માત્ર બહારનું આવરણ?કે પછી આત્માનું

પરમાત્મા સાથે મિલન?ક્ષણભંગુર આ જીવનમાં રાગ-દ્વેષને છોડીએ, માનવતાનાં એક જ રંગે આખી દુનિયા જોડીએ. ધૂળેટી એ પિયકારીમાં ભરી પ્રીત, ને ગુલાલનો ઉલાસ, રાધા-કાનનું સ્મરણ, ને હેયે હરખનો વાસ. ધૂળેટી એટલે હૃદયનાં કેનવાસ પર સ્મિતની પીછી,સંબંધોને નવપલ્લવિત કરવાની તક છે મીઠી. સૂકા કાષ્ઠ સમું આ તન, ને વાસનાઓનું ઘેઘૂર વન, જ્ઞાનની અગ્નિ પ્રગટે ત્યારે, થાય શુદ્ધ આ અંતમન. બહારની જવાળા તો ક્ષણિક છે, ભીતરની જવાળા જ્યોત બને,જ્યાં 'હું' અને 'તું' ઓગળી જાય, ત્યાં જ સાચો હોળી-ઉત્સવ બને.લાકડાં એ દેહનાં અહંકારનું પ્રતીક છે અને અગ્નિ એ આત્મજ્ઞાનનું. હોલિકા એટલે સુરક્ષાનું વરદાન, જે અહંકારમાં પલટાયું! પ્રહલાદ એટલે એ શ્રદ્ધા, જે અગ્નિમાં પણ જીવનામૃત પામ્યો. ભક્તિ જ્યારે પરાકાષ્ટાએ પહોંચે, ત્યારે તત્ત્વ બદલાય છે.બાળનાર પોતે બળી મરે, ને શરણાગત તરી જાય છે. શરણાગતિ એ જ સૌથી મોટું કવચ છે. પ્રકૃતિનો કેનવાસ કેવો અદ્ભુત!કેસુડાનાં કેસરી રંગમાં, જાણે તપસ્યાનો વૈરાગ્ય છે!ગુલાલની ઉડતી રેખાઓમાં, જીવનનો અનુરાગ છે.રંગો એ માત્ર દ્રશ્ય નથી, પણ ભાવનાઓની ભાષા છે.ધૂળેટી એટલે માત્ર રંગીન પાણીની છાલક નહીં, પણ મનની સફાઈ, જૂનાં વેર-જેર ધોવાઈ જાય, અને પ્રેમ રંગે રંગાઈ જાય એવી આત્મા ની સાચી સગાઈ.ધૂળમાંથી સર્જાયાં છીએ આપણે, ને ધૂળમાં જ મળી જવાનું,તો પછી શું કામ આટલું અભિમાન? બસ, પ્રેમરંગે રંગાઈ જવાનું.

-ડૉ. દક્ષા જોશી 'નિર્ઝરા'
અમદાવાદ, ગુજરાત.
★★★★★★
N. O. G. S. S. No. 0102.
વિષય:- હોળી ધુળેટી.
પ્રકાર :-ગદ્ય. શબ્દ:-૨૮૭.

તારીખ ૨/૩/૨૦૨૬ સોમવારના દિવસે હોળી અને ૩/૩/૨૦૨૬ મંગળવારે ધુળેટી ઉજવવામાં આવશે. આખા ભારતમાં આ ઉત્સવનું ખૂબ મહત્વ છે તેમાં પણ ગુજરાતમાં તો વિશેષ રીતે આ બંને તહેવારો ઉજવવામાં આવે છે.

હોળીનો તહેવાર ફાગણ સુદ પૂનમના દિવસે આવે છે પરંતુ આ વખતે ગ્રહણ યોગ હોવાથી હોળી સોમવારના દિવસે પ્રગટાવવામાં આવશે અને બીજે દિવસે મંગળવારે ધુળેટી નો ઉત્સવ ઉજવવામાં આવશે.

હોળી દરમિયાન લોકો પોતાના ઘર પાસે શેરીઓમાં તેમજ જુદી જુદી જગ્યાએ નાની મોટી હોડીઓ તૈયાર કરે છે. છાણા, લાકડા વગેરેનો ઉપયોગ કરી અને હોળી તૈયાર કરવામાં આવે છે. કેટલેક ઠેકાણે પ્રહલાદ, હોલિકાઓની પ્રતિક રૂપે મૂર્તિઓ, ચિત્રો, ફોટા વિગેરે લગાડવામાં આવે છે .યોગ્ય સમયે સાંજે મૂહુર્ત થતા હોળીને પ્રગટાવવામાં આવે છે. શાસ્ત્રોક્ત વિધિ બાદ કોળી પ્રગટી જતા લોકો હોળીની પૂજા કરે છે. નવદંપતી અને જેને ત્યાં યજ્ઞો પવિત્ર,,બાળકોનો ચોટલા ઉતરાવ્યા હોય તેવા લોકોને હોળીમાં ખાસ પગે લગાડવામાં આવે છે. લોકો હોળીમાં નારિયેળ ,દાળિયા, ધાણી, મગજના લાડુ વિગેરે પ્રસાદ રૂપે ધરાવે છે. હોળી પ્રગટી જતા છેક પૂર્ણ થાય ત્યાં સુધી રાત્રી દરમિયાન લોકો હોળીની આસપાસ હોળીનો તાપ લેતા હોય છે. બાળકોને, મોટા લોકો જુદા જુદા પ્રકારની રમતો રમે છે. બટેટા, શકરીયા વિગેરે હોળીમાં નાખી અને શેકાઈ ગયા બાદ ખાય છે, નાસ્તા પાણી વિગેરે પણ ચાલે છે. હોળી ગીત, દોહા વગેરે ગાય છે અને લોકો આનંદ કરે છે.

તારીખ ૩/૩/૨૦૨૬ના મંગળવારના દિવસે ધુળેટી નો ઉત્સવ અથવા ડોલોત્સવ તરીકે લોકો ઓળખે છે. આ દિવસે લોકો એકબીજા ઉપર રંગનો છંટકાવ કરે છે. જુદા જુદા પ્રકારના રંગોનો ઉપયોગ કરી અને એકબીજાની ઉપર છાંટી અને આનંદ અનુભવતા હોય છે. આ સ્નેહનું પ્રતિક છે અને દરેક લોકો એકબીજાને મજકરી પણ કરે છે. ખાસ કરીને તે દિવસે લોકો ભાંગ વિગેરેનું પણ સેવન કરે છે.

એકબીજાને ભોજનને માટે નિમંત્રણ આપે છે. મંદિરોમાં પણ ઉત્સવ ખૂબ ધામધૂમથી ઉજવાય છે. મંદિરમાં રંગની પિયકારીઓ ભક્તો ઉપર ઉડાડવામાં આવે છે. પ્રસાદ વિગેરે વેચવામાં આવે છે બંને દિવસે લોકો ખૂબ આનંદ કરે છે. રતીલાલ વાયડા (રોડપાલી. નવી મુંબઈ.
★★★★★★
NOGGS:226
વિષય:- હોળી ધુળેટી
શીર્ષક :- આવી હોળી ધુળેટી
રચના:- પદ્ય શબ્દો:-૮૮

હોળિકા દહન સત્ય વિજયનો સંદેશ છે આવી હોળી ધુળેટી, પ્રહલાદ સમા અડગ વિશ્વાસનો જોરે છે આવી હોળી ધુળેટી.

મંદિર મસ્જિદ ભેદ ભુલાવતો ઉપદેશ છે આવી હોળી ધુળેટી, માનવતાના રંગે રંગાતો માનવી વેશો છે આવી હોળી ધુળેટી.

જાતિ પાતિનો જેર વિસરાવતો સંદેશ છે આવી હોળી ધુળેટી, ઉંચ નીચની ભેદની ભીતો તોડતો દેશ છે આવી હોળી ધુળેટી.

દેષ, દંભ, દુરાચારને હોમાવવા જુઓ છે આવી હોળી ધુળેટી, વેરભાવ પ્રેમથી હણીને જાગે આવેશ છે આવી હોળી ધુળેટી.

ઈતિહાસમાં લખો એકતાનો ઉપદેશ છે આવી હોળી ધુળેટી, માનવીમાં માનવતા જગાડતો ઉજાસ છે આવી હોળી ધુળેટી.

સુભાષ ઉપાધ્યાય 'મેહુલ'(અમેરિકા)
★★★★★★
: **NOGSS No-209**
વિષય- હોળી- ધૂળેટી શીર્ષક- સાત્વિકતાનો વિજય
શબ્દો- ૧૫૧

હોળી આવી,ખજૂર,ધાણી લઈને આવી હોળીનો તહેવાર,હોલીકા દહનનો તહેવાર. આસુરી શક્તિઓ પર,દૈવી શક્તિનો વિજય. ભક્ત પ્રહલાદની ભક્તિથી,રહે સદા ભગવાન પ્રસન્ન, કરે રક્ષા પ્રહલાદની,હોલિકા રાક્ષસીથી. હોલીકાનાં દહનની,કરીએ ઉજવણી ધૂળેટીનાં તહેવારથી. રંગોનો તહેવાર,લાવે પ્રસન્નતા જીવનમાં ધૂળેટી. ખુશીઓથી ભરપૂર બને જીવન,રમીએ રંગોથી, છલકાય પ્રસન્નતા,માનવ જીવનમાં છવાતાં વિવિધ રંગો. 'સ્વધા'માણી લે જિંદગી,જે મળી ખુશી.હોળી-ધૂળેટીનો તહેવાર લાવી વિવિધ રંગોની રંગોળી.

સુધા જે. પુરોહિત સ્વધા
હોનોલુલુ અમેરિકા
★★★★★★
NOG SS No 387
વિષય: હોળી ધુળેટી
શિર્ષક:વસંત નાં વધામણાં
પ્રકાર: ગદ્ય,શબ્દો:૩૨૮

હોલિકોત્સવ ફાગણ સુદ પૂનમે ઊજવાતો વસંતોત્સવ પણ ગણાય.વસંત નાં વેભવ માં સંયમ નું સૂત્ર ન ભૂલાય, તે માટે સૌ એ સભાન રહેવું જોઈએ. આ તહેવાર સાથે જોડાયેલી પૌરાણિક કથા કે જે ભક્ત પ્રહલાદ, હોલિકા, અને હિરણ્યકશિપુ સાથે જોડાયેલી છે તે સૌ જાણીએ જ છીએ.કાદવ માં કમળ ખીલ્યું એમ પ્રહલાદ નો જન્મ કહી શકાય. ભોગ જીવન નહીં પણ ભાવ જીવન નો મહિમા આ નરસિંહ અવતાર આપણ ને સમજાવે છે.પ્રહલાદ પર અનેક જીવલેણ પ્રયોગો તેના

પિતા એ કર્યાં.પણ લોકો એ પ્રહલાદ ને બચાવવા ઘેર ઘેર દીવા પ્રગટાવીને અગ્નિ દેવ ને પ્રાર્થનાઓ કરી.લોકશક્તિ(સકારાત્મકતા)નો વિજય થયો.અભય વરદાન વાળી તેની ફોઈ હોલિકા બળી ને રાખ થઈ ગઈ અને બાળ પ્રહલાદ લોકહૃદયમાં સ્થાન પામ્યો!! ઘણીવખત સ્વજનો પણ આતતાઈ હોય છે,પણ પ્રભુ પરાયણ હોય તો એનો બધી આકરી કસોટીમાંથી થી પણ આબાદ બચાવ થાય છે વળી સર્વોચ્ચ શિખરે પહોંચી લોકનાયક બની હૃદયસ્થ બની કાયમ વસી જાય છે.એ શીખ પણ મળે છે. ગાડરિયા પ્રવાહ માં ન રહેતાં સદાચારી ની જીત નક્કી હોય છે જ. ઝઘઘજજ * સ્ટ્રજજ ને સાથે કામે લગાડી જીતવું એ જ ધર્મ સ્થાપન છે.લોકો એ ખુશી વ્યક્ત કરવા પરસ્પર રંગો, ગુલાલ એકબીજા પર છાંટી આનંદ માણ્યો.છવટે હરખ માં ધૂળ પણ ઉડાડી એટલે ધૂળેટી સર્જઈ હશે!

હોળી માં ખોટા તર્ક કુતર્ક, અજ્ઞાન, દુર્ગુણો નું દહન કરીને વસંત નાં વધામણાં કરવા રેડી રહેવાનું છે જીવન માં થી ઉદાસી દૂર કરી નવી ઉજ્જવાન શક્તિ ઓ સાથે આ રંગીન તહેવાર ઉજવી નરસિંહ અવતાર ને પણ આવકારવાનો છે. વળી આ તહેવાર માં ખાસ ખવાતાં ધાણી, યણા, ખજૂર, મમરા પણ સ્વાસ્થ્ય માટે ફાયદાકારક છે.

ટૂંકમાં હોળી ધુળેટી નો ઉત્સવ ફાગણ નાં રંગો થી આપણા જીવન ને રંગીન બનાવતો, વસંતોત્સવ માં પણ સંયમ ની દીક્ષા આપતો,સંધનિષ્ઠા નો મહિમા સમજાવતો,તેમજ માનવમન અને માનવ સમાજ માં રહેલ બદી ઓ ને બાળવા નો સંદેશ આપતો ઉત્સવ છે. બોલીવુડ નાં ગીતો અચૂક યાદ આવી જાય રંગ બરસે... યલ, જા રે અરે નટખટ..

હોલી ખેલે રઘુવીરા... "હોળી આવી, આવી હોળી આવો જન સૌ દોડી... રાગદેષ મિટાવી દઈ ને રાખો જીવન જોડી" પુનિતા બેન -અમદાવાદ
★★★★★★
NOG No. 375
વિષય: હોળી- ધુળેટી
શીર્ષક: વસંતોત્સવ
પ્રકાર: પદ્ય શબ્દો : ૧૦૨ શબ્દો

હોળીમાં નંદભવને શાને સંતાઈ બેઠો તું કાના? રાધાનાં ગામેથી નોતરાં આવ્યાં વસંતોત્સવનાં, જાગી ક્ષુધા અમ ઉદરમાં, ઘીનાં લાડુ મોંમાં નાંખવાની, રક્ષાકવચ બનશે ગોવાળો કયાં પછી રાધા મારવાની?

બરસાનાની નહારી છોરીઓ માર્ગમાં વાટ જોતી તારી, લાઈ ભૂલાવી ગુલાબની છોળે ઘાયલ કરીશું સારી. તુજ દર્શનાથે પૂરબહારમાં ખીલ્યો કેસૂડોય સંગાથે, ગોરી ગોરી રાધાને ગાલે મલજે ગુલાલ તુજ હાથે.

હવે તો મળીને તોડવો ગર્વ ગોપીઓનો આ ધુળેટીએ, શાને વેચે માખણ પારકાંને ઘરનાંને ઘંટી ચટાડીને? ગોપીઓ પર દયા ટાળી ટોળીને સાથ તું આપજે કિંડામાં , ભલે આંસુઓની પિયકારીઓ ફૂટે વિવશતાની પીડામાં.

રિસાયેલી રાધાને ફરી પ્રીતનાં રંગે રંગી મનાવી લેજે, ગુલાબી કમલઅધરોનું એક મોહક સ્મિત વરસાવી દેજે. જાગૃતિ દોશી , મોક્ષા

હે લગ્નમાં આને કોણે નોતરા આપેલા ?

‘ કન્યાના બાપાને બોલાવો. અબઘડી હાજર કરો. આકાશ કે પાતીળમાંથી હાજર કરો.’ આવો હુકમ કોણ કરી શકે? ગોરમહારાજ? રામ રામ રામ ભજો. ગોરને તો વર મરો, કન્યા મરો પણ દક્ષિણાનું તરભાણું નહીં પણ દક્ષિણાનો દરિયો ભરવામાં રસ હોય. આ તો વરના પરમ પૂજ્ય પિતાશ્રી (જ્યાં સુધી લગ્ન ન પતે ત્યાં સુધી ગંધેડાને ગરજે બાપ કહેતા હોઈએ દો આ તો વરનો બાપ છે. આઈ મિન ગંધેડાના બાપ છે. વરના બાપને પાટલેથી ખાટલે અને પાટલેથી પાંટલે કરવો પડે.

‘ બોલો સાહેબ શું હુકમ છે?’ કન્યાના બાપ રાજુલાલ નરમાશથી પૂછ્યું. રાજુલાલ હાંકળાકાંઠળ થઈ ગયેલા. વર કન્યાનો હથોવાળો બાકી હોય, જાન ઉધલી ન હોય ત્યાં સુધી કન્યાના બાપાને ટેન્શન હોય. માનો કે ભોંમાંથી ભાલા વાગવાની બીક હોય.

‘ રાજુલાલ આ બધું શું માંડ્યું છે?’ લોભશંકરે પૂછ્યું. વરના બાપનું નામ લાભશંકર હતું. લાભશંકર પ્રકૃતિએ અતિલોભી હોવાના કારણે સૌ પીઠ પાછળ લોભશંકર કહેતા.

‘ શેની વાત કરો છે રાજમાન રાજેશ્વરી?’ રાજુલાલે વરના બાપને માખણ લગાવ્યું .

‘ તમે બધુ જાણો છો અને અજાણ્યા થવાનો ડોળ કરો છો? જાગતા પલાળો છો? લોભશંકરે બરાડ્યા.

‘ મારી દીકરી કોઈને લઈને ભાગી ગઈ એ અફવા તમારા સુધી પણ પહોંચી ગઈ વેવાઈ?તેમાં કોઈ દમ નથી. દીકરી તો બ્રાઉડલ મેકઅપ કરવા પાર્લરમાં ગઈ છે. વેવાઈ આપણે તો સાત ભવનો સંબંધ જોડ્યો છે. પહેલાં ભવમાં

શંકાકુશંકા કરશો તો આપણો સંધ કાશીએ તો ઠીક પણ કલોલ પણ નહીં જાય.’ રાજુલાલે સ્પષ્ટતા કરી.

‘ અરે , રાજુલાલ તમે તો પિતળ છો તેમાં શંકાને કોઈ સ્પખામ નથી!પણ અમારી વેવાણ અને અમારી થનાર પુત્રવધૂ તો સોનાની લગડી છે.’ લોભશંકરને વેવાણ પર કશ હતો. એટલે મોકે કે ચોકા લગાયા.

‘ જુઓ પામરાદારક્ષીય જમણવારમાં ગુલાબજાંબુ ખૂટ્યા હતા. હું તેનો છંન્કાર કરતો નથી. હું જાતે મારતી મોટરે કંદોઈને જઈ ત્યાંથી બસો કિલો ગુલાબજાંબુ લઈ આવ્યો છું હવે કોઈ તકલીફ નથી.’ રાજુલાલે ઓશિયાળા થઈને ખુલાસો કર્યો.

‘ રાજુલાલ, હું એની વાત કરતો નથી. ‘ લોભશંકર ગુસ્સો થૂંક્યો .

‘ જુવો વેવાઈ સાહેબ, વાત થયા મુજબ બધા જાનેયાને પહેરામણીમાં દસ ગ્રામ સોનાનો સિક્કો, તમને વેવાણને કાર મળી જશે.’ રાજુલાલનો શ્વાસ અધર થઈ ગયો. લોભશંકર જાન પાછી લઈ જાય તો રાજુલાલની ઈજજતનો ફાવૂદો અને ખીમો થઈ જાય.

‘ રાજુલાલ, અમે કયાં કંઈ માંગ્યું છે? અમે તો ચપટી કંકુકન્યા લઈ જવાના છીએ. તમને છોકરીને આપવાનો ઉજમ છે.એ સારું છે. તમે જેટલું આપશો તેટલી તમારી દીકરી વધુ સુખી થશે.’ લોભશંકર હિપોક્રસીનો હિટલર હતો.તેના દંભનો કોઈ જવાબ કે સવાલ ન હતો. ‘એચ, છગન વેવાઈ માટે અમેરિકન નટ આઈસક્રીમ લઈ આવ. કોલ્ડ ફ્રીક લઈ આવો.’ રાજુલાલ્ ઓર્ડર કર્યો. બે હાથ જોડી ગરીબડી ગાય જેવા થઈને ઉભા રહ્યો.

‘ રાજુલાલ, આ નાટકયેટક બંધ કરો. મારા સવાલનો જવાબ મને મળ્યો નથી. મને જવાબ નહીં મળે તો જાન લીલા તોરણે પાછી જશે.’ રાજુલાલે આટઆટલું માખણ લગાવ્યાં છતાં લોભશંકર સંગદિલ રહ્યા.

‘ ભેસાબ, હું તમારી ગાય છું, તમે મારી સામે નહીં પરંતુ, મારી દીકરી સામે તો જુવો. મારી ઈજજત તમારા પગમાં છે. આમ કહી રાજુલાલે પોતાનો સાફો લોભશંકરના અડવણાં ચરણબાવળમાં પાથર્યો. રાજુલાલની આંખમાંથી આલ્કાઈન એટલે કે પ્યોર પાણી જેવા આંસુ ટપકી રહ્યા હતા. ગમે તેવો પથ્થરદિલ પણ પીગળી જાય.

‘ રાજુલાલ,લગ્નમાં કોને કોને બોલાવ્યા તેની મને યાદી આપો. આ યાદી મારે અભી ને અભી અબઘડી જોઈએ છે. યાદી નહીં મળે તો મારો છોકરો લગ્નના ફેરા નહીં ફરે અને તમે ચક્કર ચક્કર ફરવા માંડશો.’ લોભશંકરે વેવાઈને સૂકી ધમકી આપી. સૂકી ધમકીથી વેવાઈને હાઈએટેક આવી જાય .ભીની ધમકી આપે તો દુનિયામાંથી ઉકલી જાય.

‘ તમારે એ યાદીથી શું મતલબ છે? લગ્નના માંડવે થનાર ખર્ચ તો કન્યાની કેડ પર નહીં.પરંતુ, કન્યાના બાપાની પીઠ પર લદાય છે.’ રાજુલાલ બોલ્યા.

‘ રાજુલાલ, અત્યારે લગ્નમાં આમંત્રણ હોય કે ન હોય કેટલાક ખાટસવાદિયા જમવાનું હુંસવા માન ન માન મે તેરા મહેમાનની ઈસ્ટાઈલથી ધૂસી જતા હોય છે. અમદાવાદમાં એક સેલ્સટેકસ દરજજાના અધિકારી તદન મફત જયાફત ઉડાડવાના ચક્કરમાં રંગે હાથે નહીં પણ એંઠા મોં અને હાથે ઝડપાયા હતા. જો કે, સેલ્સટેકસ અધિકારી કેટરરે જીએસટી ભરેલ છે કે નહીં તેની ચકાસણીના ઓઠા હેઠળ લગ્નમાં આવ્યા હોત તો

સ્વાદિષ્ટ ભોજન ઉપરાંત સ્વાદિષ્ટ લાંચ પણ પામ્યા હોત.’ લોભશંકરે મફતિયાની પોથી ખોલી.

‘ હઅ ઠીક છેપ’ રાજુલાલ બોલ્યા.

‘ શું કંકોડા ઠીક છે? તમારે ત્યાં બિન બોલોયે મહેમાન આ ધમકયા છે.’ લોભશંકરે રહસ્યોદઘાટન કર્યું.

‘ કોણ છે? કેટલા છે? પચીસસો રૂપિયાની શ્રી કોર્સ ડીનર ડીશ છે. મારો તો ભઠો બેસી જશે.’ રાજુલાલે સવાલોની ઝડી વરસાવી. ‘ રાજુલાલ પેલા ખૂણામાં જુવો. કંઈ ન દેખાય તો દૂરબીન , માર્ઈકોસ્કોપ,પેરિસ્કોપ, ટેલિસ્કોપ લગાવો.’ લોભશંકરે હાથ લાંબો કરી વાયવ્ય ખૂણે મફતાગતું દેખાડ્યા. ‘ અરે એની બુનનો ધણી કરૂંપ એવું રાજુલાલ એલફેલ બબડ્યા.કન્યાનો બાપ ટેન્શનમાં માનસિક સંતુલન ગુમાવી ગમે તે બોલે.આપણે આંખ આડા કાન (આંખ આડા કાન કેવી રીતે થાય તે જાણતા હો તો અમને પણ સમજાવજો.)કરવા પડે.

લોભશંકરે જે સ્પોટ પર લાઈટ ફેંકેલી ત્યાં શ્યામાંગના મહિષાકુમારી ગુલાબજાંબુના બાઉલમાં મોહું નાંખી ગુલાબજાંબુ વિથ યાસણી રાડા ખાતી હોય તેવા ચાવથી ચબડ ચબડ ચબડ ચાવતી હતી. તેના મુખમાંથી લાળ રસ ટપકીને બાઉલને પવિત્રાણામ્ પવિત્ર કરતો હતો. તેનો હવે પછીનો ટાર્ગેટ અંગૂરરબડી, સમોસા વગેરે વગેરે હતો. દાળભાત એ તો ઘાસફૂસ કહેવાય. એના તરફ મહિષાકુમારી આઈ મિન ભેંસે લમણું પણ વાળેલું નહીં. રાજુલાલ આ દ્રશ્ય જોઈ વૃક્ષ જમીનદોસ્ત થાય તેમ ફસડાઈ પડયા તે હજુ કોમામાં છે. ભરત વૈષ્ણવ

ડાંગ જિલ્લાના પોતિકા ઉત્સવ એવા ડાંગ દરબાર મેળા સંદર્ભે કલેક્ટર સુશ્રી શાલિની દુહાનના અધ્યક્ષ સ્થાને પ્રેસ કોન્ફરન્સ યોજાઈ



(ડાંગ માહિતી બ્યુરો) આહવા: તા: ૨૩: તારીખ ૨૬મી ફેબ્રુઆરી થી ૩૦ માર્ચ-૨૦૨૬ સુધી યોજનાર ડાંગ જિલ્લાના પોતિકા ઉત્સવ એવા ઐતિહાસિક 'ડાંગ દરબાર' મેળાના આયોજન સંદર્ભે, જિલ્લા કલેક્ટર સુશ્રી શાલિની દુહાનના અધ્યક્ષ સ્થાને જિલ્લા સેવા સદનના સભાખંડમાં એક પ્રેસ કોન્ફરન્સ આયોજિત કરાઈ

હતી. 'ડાંગ દરબાર' મેળાના આયોજન વિશે વિગતો આપતા જિલ્લા કલેક્ટરશ્રીએ જણાવ્યું હતું કે, સો વર્ષ જૂની ડાંગ દરબારની આ પરંપરાને વધુ ગરિમામય બનાવવા માટે ડાંગ જિલ્લા વહીવટી તંત્ર દર વર્ષે આયોજન, વ્યવસ્થા સંભાળે છે. તંત્ર દ્વારા એક માસ અગાઉથી મેળાના આયોજન અંગેની તૈયારીઓ શરૂ કરવામાં આવે છે. આ વર્ષે પણ

જિલ્લા વહીવટી તંત્ર દ્વારા જિલ્લાના રાજવીશ્રીઓ, વેપારી મંડળ, જન પ્રતિનિધિઓ, તથા અધિકારીઓ સાથે શ્રેણીબદ્ધ બેઠકો યોજવામાં આવી છે. આ બેઠકોમાં નક્કી થયા મુજબ આ વર્ષે તા. ૨૬ ફેબ્રુઆરીથી ત્રણ માર્ચ સુધી ઐતિહાસિક 'ડાંગ દરબાર' મેળાનું આયોજન કરાયું છે. આ કાર્યક્રમની શરૂઆત તા. ૨૬ મી ફેબ્રુઆરીએ પ્રભારી મંત્રી શ્રી

જયરામભાઈ ગામિત સહિત સાંસદ શ્રી ધવલભાઈ પટેલ, ધારાસભ્ય શ્રી વિજયભાઈ પટેલ, અને જિલ્લા પંચાયતના પ્રમુખ સુશ્રી નિર્મલાબેન ગાઉનની ઉપસ્થિતિ સાથે કરાશે. તે અગાઉ ગીત, સંગીત, અને નૃત્યો સાથે રાજવીશ્રીઓની ભવ્ય શોભાયાત્રા પણ યોજાશે.

તા. ૨૬મી ફેબ્રુઆરીના આ રંગારંગ ઉદ્ઘાટન કાર્યક્રમ બાદ આ વખતે ગુજરાત રાજ્યના રાજ્યપાલ શ્રી આચાર્ય દેવવ્રતજી તા. ૨૭ માર્ચના રોજ આહવા ખાતે પધારશે. તે વખતે રંગ ઉપવન ખાતે ફરીથી રાજવીશ્રીઓને પોલિટિકલ પેન્શન આપી સન્માન કરાશે. આમ, આ વખતે પહેલી વાર 'ડાંગ દરબાર' દરમિયાન જિલ્લાના માનવંતા રાજવીશ્રીઓનું બે વખત સન્માન કરાશે તેમ કલેક્ટરશ્રીએ વધુ વિગતો આપતાં જણાવ્યું હતું. આ ઉપરાંત તા. ૨૬ ફેબ્રુઆરી થી ૩ માર્ચ સુધી દરરોજ સાંજે રંગ

ઉપવન ખાતે વિવિધ સાંસ્કૃતિક કાર્યક્રમોનું પણ આયોજન કરવામાં આવ્યું છે. જિલ્લા વહીવટી તંત્ર દ્વારા પોલીસ બંદોબસ્ત, સ્વચ્છતા અભિયાન, જાહેર શૌચાલયો અને પીવાના પાણીની વ્યવસ્થા, ટ્રાફિક નિયમન, સ્વદેશી ચીજવસ્તુઓનું વેચાણ, ટ્રાયબલ ફૂડ સ્ટોલ, પ્રદર્શની, આરોગ્ય કેમ્પ જેવા પ્રજાજનો માટેના કાર્યક્રમોનું આયોજન કરી, આ મેળાને વધુ લોકભોગ્ય બનાવવાનું આયોજન કરાયું છે તેમ કલેક્ટરશ્રીએ વધુમા જણાવ્યું હતું.

આ પ્રસંગે ચિટનીશ ટુ કલેક્ટર શ્રી પ્રકાશ મહાલા, ડાંગના ઈન્ટરવેલ સહાયક માહિતી નિયામક શ્રી મનોજ ખેંગાર, નાયબ ઈજનેર (રૂરલ પ્રોડક્ટ્સ) શ્રી સુનિલ મહેતા, તેમજ સ્થાનિક તથા જિલ્લા બહારના પ્રિન્ટ, ઈલેક્ટ્રોનિક અને ડિજિટલ મીડિયાના મીડિયાકર્મીઓ ઉપસ્થિત રહ્યાં હતાં.

શ્રી પદ્મશાલી સમાજ દ્વારા ધોરણ ૧૦ અને ૧૨ ના વિદ્યાર્થી શ્રીઓ ને પ્રોત્સાહન સ્વરૂપ "ALL THE BEST" પરીક્ષા કીટ વિતરણ કાર્યક્રમ

તારીખ ૨૫/૦૨/૨૦૨૬ શ્રી પદ્મશાલી શાંતિ સમાજ દ્વારા xશિક્ષિત સમાજ અને સમૃદ્ધ સમાજx ના સૂત્ર ને ચરિતાર્થ ની દિશા માં ધોરણ ૧૦ અને ૧૨ ના વિદ્યાર્થી શ્રીઓ ને પ્રોત્સાહન સ્વરૂપ xછન્ન-ઝંઈ મૃજીx પરીક્ષા કીટ વિતરણ કાર્યક્રમ વિશે સંસ્થા ના પ્રમુખ શ્રી નાગેશ નામાં, જન. સેકેટરી વિહલ કોગારી, ઉપ પ્રમુખ શ્રી નિવાસ રુદ્રા, શ્રી મુકેશ દેવલપલ્લી જી દ્વારા પ્રાપ્ત માહિતી મુજબ સમગ્ર અમદાવાદ શહેર માં વિવિધ વિસ્તારોમાં માં સ્થિત ૧૩૫ થી વધુ વિદ્યાર્થી ગણ અને જ્ઞાતી બંધુ ઓને તેમના નિવાસ સ્થાને જઈને પદ્મશાલી સંસ્થા ના કારોબારી મંડળ ના સહ સેકેટરી શ્રી રાજીવ તાલાપલ્લી, વિનાયક જેટલા તેમજ સભ્યો સહ પદાધિકારી શ્રીઓ શ્રી નિત્યાનંદ મુનગાપાટી, શ્રી કમલેશ રુદ્રા, શ્રી રાકેશ બોગા, શ્રી સૂરજ દ્વંડે, શ્રી નરેશ



દોનુલ, શ્રી જગદીશ અમૃતમ, શ્રી રવિ ગડમ, શ્રી દીપક બીજીમ, શ્રી અશોક બુધારપ, શ્રી અનિલ કર્વી, શ્રી શૈલેષ મંજલરી, શ્રી નાગેશ બોજા, શ્રી રોહિત જેટલા, શ્રીમતિ સુભદ્રાબેન યશો જી ના સાથ સહકાર દ્વારા કરવામાં આવેલ જેમાં વિશેષ ઉપસ્થિત રહેલ એવા માર્ગદર્શક, ટ્રસ્ટીઓ, ચૌધરી શ્રી, મહિલા

અને યુવક મંડળ અને દાતા શ્રીનો તેમજ સહ વિશેષ ઉપસ્થિત એવા સમાજ દ્વારા આ વિદ્યાર્થી શ્રીઓ ને તેમના બોર્ડ ની પરીક્ષા અને જીવન માં ભવ્યતમ સફળતા મળે તેવી આપણા સર્વેના કુળદેવ અષ્ટ વિરંજીવી શ્રી માર્કન્ડેય મહામુનિ જી ને પ્રાર્થના કરી અને શુભેચ્છાઓ આપી તે બદલ સર્વ ના ખૂબ ખૂબ આભાર અને અભિનંદન.

ગાય આધારિત પ્રાકૃતિક ખેતી.....ખેડૂતો માટે આર્થિક ક્રાંતિ અને પરિવાર માટે સ્વસ્થ જીવન

રાસાયણિક ખેતીના વધતા ઉપયોગથી જમીનની ફળદ્રુપતા ઘટી રહી છે, પર્યાવરણ પર વિપાક અસર પડી રહી છે અને માનવ સ્વાસ્થ્ય પર પણ ખરાબ અસરો જોવા મળી રહી છે. આવા સમયે ગાય આધારિત પ્રાકૃતિક ખેતી એક આશાસ્પદ વિકલ્પ તરીકે ઉભરી આવી છે. આ પદ્ધતિમાં દેશી ગાયના છાણ અને ગૌમૂત્રનો મુખ્ય ઉપયોગ કરીને જીવામૃત, ઘન જીવામૃત, બીજામૃત વગેરે તૈયાર કરવામાં આવે છે, જેનાથી રાસાયણિક ખાતરો અને જંતુનાશકોની જરૂર જ નથી પડતી. જમીનની ફળદ્રુપતા વધે છે અને પાકનું ઉત્પાદન પણ સારું મળે છે. લાંબા ગાળે જમીનમાં જીવાણુઓની સંખ્યા વધે છે, પર્યાવરણ સ્વચ્છ રહે છે અને ખેડૂતની આર્થિક સ્થિતિ મજબૂત બને છે. આથી ગાય આધારિત પ્રાકૃતિક ખેતી અત્યંત ફાયદાકારક છે, ખાસ કરીને નાના અને મધ્યમ ખેડૂતો માટે.

ઘરમાં દેશી ગાય રાખવાના સ્વાસ્થ્ય લાભો પણ ઓછા નથી. ગાયના દૂધ, ઘી, છાણ અને ગૌમૂત્રનો ઉપયોગ આયુર્વેદમાં પ્રાચીન કાળથી થતો આવ્યો છે. દેશી ગાયનું ઘી વિટામિન છ, ડ, ઈથી ભરપૂર હોય છે, જે રોગપ્રતિકારક શક્તિ વધારે છે, પાચન સુધારે છે અને ત્વચાને સ્વસ્થ રાખે છે. ગરમ પાણીમાં એક ચમચી ગાયનું ઘી પીવાથી શરીરને ઊર્જા મળે છે અને ઘણા રોગોમાં રાહત મળે છે. ગૌમૂત્રમાં એન્ટીબાયોટિક્સ, એન્ટીફંગલ અને એન્ટીવાયરલ ગુણો હોય છે, જે કેન્સર, લેપ્રોસી, એનિમિયા અને તાવ જેવા રોગોમાં



ઉપયોગી છે. ઘરમાં ગાયના છાણનું લીપણ કરવાથી ઘર ઠંડું રહે છે, હવા શુદ્ધ થાય છે અને પવિત્રતાની લાગણી વધે છે. આમ ઘરમાં ગાય રાખવાથી શારીરિક અને માનસિક સ્વાસ્થ્ય બંનેને લાભ મળે છે. બાળકો અને વૃદ્ધ વ્યક્તિઓ માટે પ્રાકૃતિક પદ્ધતિથી ઉગાડેલા શાકભાજીનું સેવન તો વધુ જરૂરી છે. આવા શાકભાજીમાં રાસાયણિક અવશેષો નથી હોતા, જેથી પેસ્ટિસાઈડ્સના કારણે થતા ન્યુરોટોક્સિક અને પ્રોબ્લેમ્સ, કેન્સર અને અન્ય રોગોનું જોખમ ઘટે છે. પ્રાકૃતિક શાકભાજીમાં વિટામિન ઝ, ઈ, કેરોટિનોઈડ્સ, આયર્ન, મેગ્નેશિયમ અને એન્ટીઓક્સિડન્ટ્સનું પ્રમાણ વધુ હોય છે, જે બાળકોના વિકાસ માટે અત્યંત ફાયદાકારક છે. તેમની રોગપ્રતિકારક શક્તિ મજબૂત બને છે

ગાય આધારિત પ્રાકૃતિક ખેતી ખેડૂતો માટે આર્થિક રીતે ફાયદાકારક અને તેનાથી મળતા શાકભાજી અને ગાયના ઉત્પાદનો ઘરમાં રાખીને આખા પરિવારનું સ્વાસ્થ્ય સુધારી શકાય છે. બાળકોના શારીરિક-માનસિક વિકાસ માટે અને વૃદ્ધોના આરોગ્ય જાળવણી માટે આ પદ્ધતિ અમૂલ્ય છે. આજે જ્યારે આરોગ્ય અને ખર્ચવરણની ચિંતા વધી રહી છે, ત્યારે ગાય આધારિત પ્રાકૃતિક જીવનશૈલી અપનાવવી એ જ સૌથી સારો માર્ગ છે. આપણે આ પદ્ધતિને અપનાવીને સ્વસ્થ, સમૃદ્ધ અને પર્યાવરણ-મૈત્રીપૂર્ણ જીવન જીવી શકીએ છીએ.

લીબડીમાં સોની વેપારીઓએ અડધો દિવસ બંધ પાળી આવેદન પાઠવ્યું

લીબડી - મોરબીમાં સોની યુવાની હત્યાના સૌરાષ્ટ્રના સોની સમાજમાં ઘેરા પ્રત્યાઘાતો પડયા છે. બનાવના પગલે સોની સમાજમાં ઉગ્ર રોષની લાગણી જોવા મળી રહી છે. હત્યાના વિરોધમાં આજે લીબડી શહેરમાં સોની વેપારીઓએ અડધો દિવસ બંધ પાળી મામલતદારને આવેદનપત્ર પાઠવાયું હતું.

મોરબીમાં સામાન્ય બાબતે ગત ૧૯મી ફેબ્રુઆરીના રોજ સોની યુવાની હત્યા નિષ્ણવી હતી. આ બનાવના ઘેરા પ્રત્યાઘાતો પડયા છે અને વિરોધ પ્રદર્શનો થઈ રહ્યા છે. આજે લીબડીમાં સોની બજારના વેપારીઓએ બંધ પાળ્યો હતો. લીબડી શહેરના વીશા શ્રીમાળી સોની સમાજ તથા નવ નાત વણિક સંગઠનના સોશિયલ ગ્રુપ ના અગ્રણીઓ દ્વારા ગૃહ મંત્રી તથા જિલ્લા કલેક્ટરને સંબોધીને લીબડી ધારાસભ્ય કિરીટસિંહ રાણાને સેવાસદન ખાતે મામલતદારને આવેદનપત્ર આપીને રજૂઆત કરવામાં આવી હતી.

આ મામલે કાયદો અને વ્યવસ્થા જળવાઈ રહે તે માટે સોની સમાજના અગ્રણીઓ દ્વારા નિષ્પક્ષ અને ત્વરિત તપાસની માંગ સાથે આવેદનપત્ર પાઠવામાં આવ્યું હતું. આરોપીઓને કડક સજા ફટકારી સમાજમાં દાખલો બેસે તેવી રજૂઆત કરવામાં આવી હતી.

લ્યુમિનસ પાવર ટેકનોલોજીએ ઇન્ટરસોલર ઇન્ડિયા ૨૦૨૬ ખાતે તેના સંપૂર્ણ સોલાર અને એનર્જી સ્ટોરેજ પોર્ટફોલિયોનું પ્રદર્શન કર્યું

૨૫ ફેબ્રુઆરી, ૨૦૨૬, ગાંધીનગર: ભારતની અગ્રણી કન્ઝ્યુમર એનર્જી ક્લસ્ટરલેન્ટ કંપની, લ્યુમિનસ પાવર ટેકનોલોજી, ૨૫ થી ૨૭ ફેબ્રુઆરી, ૨૦૨૬ દરમિયાન ગાંધીનગરના હેલિપેડ એક્સિબિશન સેન્ટર ખાતેના હોલ નંબર ૧, સ્ટોલ ઝ-૧૦૧માં યોજનારા ઇન્ટરસોલર ઇન્ડિયા ૨૦૨૬માં સૌર અને ઉર્જા સંગ્રહના ઉકેલોના તેના વ્યાપક પોર્ટફોલિયોનું પ્રદર્શન કરશે.

સંક્રમણને સમર્થન આપે છે. આ કાર્યક્રમમાં હિસ્સેદારી અંગે જણાવતા લ્યુમિનસ પાવર ટેકનોલોજીના જીફ અને ચીફ સ્ટ્રેટેજી ડાયરેક્ટર ઓફ એનર્જી ઓફિસર અને ઈકો મર્સ અને ઓર્ગેનાઈઝીંગ રિટેલના બિઝનેસ હેડ નીલિમા બુરાએ જણાવ્યું હતું કે, xઅમે માનીએ છીએ કે ભારતની સ્વચ્છ ઊર્જા તરફની યાત્રા હવે મહત્વાકાંક્ષાથી આગળ વધીને અમલીકરણ તરફ આગળ જઈ રહી છે, આ પરિવર્તનમાં ઈન્ટીગ્રેટેડ સોલર અને સ્ટોરેજ સોલ્યુશન મહત્વપૂર્ણ ભૂમિકા ભજવી રહ્યા છે. ઇન્ટરસોલર ઇન્ડિયા ૨૦૨૬ની આ વર્ષની થીમ - 'ઊર્જાનો મહાક્રાંતિ' ઉદ્યોગની વર્તમાન ગતિને પ્રતિબિંબિત કરે છે. લ્યુમિનસ પાવર, અમે અદ્યતન સોલર સોલ્યુશન્સ અને વિથિયમ-આધારિત સ્ટોરેજ સિસ્ટમ્સ પૂરા પાડવાનો લક્ષ્યાંક ધરાવીએ છીએ, જે ગ્રાહકો અને વ્યવસાયોને તૈયાર સૌર અને ઉર્જા સંગ્રહના ઉકેલો સાથે સક્ષમ બનાવવાની તેની પ્રતિબદ્ધતાને વધુ મજબૂત બનાવે છે, જે દેશના ટકાઉ ઉર્જા ભવિષ્ય તરફના

લોકો માટે ટકાઉપણા અને સુલભતાને સુનિશ્ચિત કરે. x આ કાર્યક્રમમાં, લ્યુમિનસ રહેણાંક, વાણિજ્યિક અને ઔદ્યોગિક (ઝં) અને ઉપયોગિતા આધારિત એપ્લિકેશનમાં તેની નવીનતામય રચનાઓ રજૂ કરશે, તેમજ કંપની ઉદ્યોગના હિતધારકો સાથે જોડાવા અને ભારતના ઉર્જા વિકાસના આગામી તબક્કાને સંકલિત સૌર અને સંગ્રહના ઉકેલો કેવી રીતે આકાર આપી રહ્યા છે તે દર્શાવવા માટે આ પ્લેટફોર્મનો ઉપયોગ કરશે.

સંપૂર્ણ સૌર અને ઉર્જા સંગ્રહ ઈકોસિસ્ટમનું પ્રદર્શન મુખ્ય હાઈલાઈટ્સમાં લ્યુમિનસની વિથિયમ-આયન બેટરી એનર્જી સ્ટોરેજ સોલ્યુશન્સની શ્રેણીનો સમાવેશ થશે, જેમાં ઘર, વ્યવસાયો અને ઔદ્યોગિક ઉપયોગ માટે તૈયાર કરવામાં આવેલા હેલિથોસ અને ખાસ કરીને ઈ-રિક્ષા માટે વિકસાવવામાં આવેલા સમર્પિત વિથિયમ સોલ્યુશન કુટુંબનો સમાવેશ થશે. ઝં અને યુટિલિટી સેગમેન્ટ માટે, કંપની તેની ઉચ્ચ

ક્ષમતા ધરાવતી ઝં સોલર પેનલ્સને ટ્રેડ (૧૦૦ ડી) અને ટ્રેડ્સ છ (૩૫૦ ડી) ગ્રીડ-ટાઈ ઇન્વર્ટર સાથે પ્રદર્શિત કરશે, જે મોટા પાયા પરના પ્રોજેક્ટ્સ માટે શ્રેષ્ઠ પ્રદર્શન, ઉચ્ચ રૂપાંતરણ કાર્યક્ષમતા અને ઈન્ટેલિજન્ટ મોનિટરિંગને સુનિશ્ચિત કરવા માટે તૈયાર કરવામાં આવ્યા છે.

રહેણાંક સેગમેન્ટમાં, લ્યુમિનસ તેના ઝં અને ટ્રેડ્સ હાઈ ફીક્વન્સી શ્રેણી સહિતના હાઈબ્રિડ ઇન્વર્ટર અને સોલાર બેટરી રજૂ કરશે, જે ઘરના માલિકોને લવચીક અને વિશ્વસનીય ઊર્જા વ્યવસ્થાપન ઉકેલો પૂરા પાડશે. ઝં અને ઝ-ફેઝ હાઈબ્રિડ સહિતના ઝંદ્રફળ પોર્ટફોલિયોને સ્થિરતા સાથે વધુ ઉચ્ચ ક્ષમતા ધરાવતી પાવરની જરૂરિયાતોને ટેકો આપવા માટે તૈયાર કરવામાં આવ્યો છે. હાઈવેર પોર્ટફોલિયોને પૂરક બનતા, જીએલઈ ઈ-હૂ ડોંગલ અને ઝંદ્રફળ એપ્લિકેશન જેવા સ્માર્ટ કનેક્ટિવિટી સોલ્યુશન્સ અસીમિત રિમોટ મોનિટરિંગ અને વધુ સ્માર્ટ ઊર્જા નિયંત્રણને સક્ષમ બનાવશે.

એક સાથે, આ નવીનતાઓ પેનલ્સ અને ઇન્વર્ટરથી બેટરી અને સ્માર્ટ કનેક્ટિવિટી સુધીની સંપૂર્ણ સંકલિત સોલર અને સ્ટોરેજ ઈકોસિસ્ટમ પૂરી પાડવા પરના લ્યુમિનસના ફોકસને પ્રતિબિંબિત કરે છે, જે કાર્યક્ષમતા, માપનીયતા અને લાંબા ગાળાની વિશ્વસનીયતાને સુનિશ્ચિત કરે છે. લ્યુમિનસ પાવર ટેકનોલોજીના જીફ અને ઝં ગણેશ મૂર્તિએ જણાવ્યું હતું કે: xઈન્ટીગ્રેટેડ સોલર અને સ્ટોરેજ પર અમારું ધ્યાન ભારતમાં ઊર્જાની જરૂરિયાતો કેવી રીતે વિકસિત થઈ રહી છે તેને દર્શાવે છે, ખાસ કરીને ત્યારે જ્યારે ગ્રાહકો સ્વચ્છ, સ્માર્ટ અને વધુ વિશ્વસનીય ઉકેલ શોધી રહ્યા છે. ઇન્ટરસોલર ઇન્ડિયા ૨૦૨૬ ખાતે, અમે અમારી અદ્યતન વિથિયમ સ્ટોરેજ સિસ્ટમ્સ, ઉચ્ચ-કાર્યક્ષમતા સાથેના ઇન્વર્ટર, રૂકટોપ સોલર સોલ્યુશન્સ અને સ્માર્ટ મોનિટરિંગ પ્લેટફોર્મનું પ્રદર્શન કરી રહ્યા છીએ, જે એકસાથે સંપૂર્ણ ઊર્જા ઉકેલ પ્રદાન કરે છે.



ભારતના વધી રહેલા સોલર માર્કેટ માટે સ્માર્ટ, વિશ્વસનીય અને ભવિષ્ય માટે તૈયાર ઉર્જા ઉકેલો પૂરા પાડવાની પોતાની પ્રતિબદ્ધતાને વધુ મજબૂત બનાવી